



हरियाणा विधान सभा

(22 फरवरी, 2023 को होने वाली हरियाणा विधानसभा की बैठक में पूछे जाने वाले)

अतारांकित प्रश्न

22 फरवरी 2023

कुल प्रश्न - 40

सीवरेज ट्रीटमेंट प्लांट का निर्माण करना

41 डॉ. कृष्ण लाल मिड्डा (जींद):

क्या जन स्वास्थ्य अभियांत्रिकी मंत्री कृपया बताएं कि:-

(क) क्या जींद शहर की बढ़ती जनसंख्या को ध्यान में रखते हुए 5 एम.एल.डी सीवरेज ट्रीटमेंट प्लांट का निर्माण करने का कोई प्रस्ताव सरकार के विचाराधीन है; यदि हां, तो इसके कब तक निर्मित किए जाने की संभावना है; तथा

(ख) क्या निर्माणाधीन 15 एम.एल.डी के सीवरेज ट्रीटमेंट प्लांट में टैंक फटने पर एजेंसी तथा विभाग द्वारा क्या कार्यवाही की गई तथा उसका ब्यौरा क्या है ?

एच.एस.ए.एम.बी द्वारा निर्मित सड़कों का ब्यौरा

42 डॉ. कृष्ण लाल मिड्डा (जींद):

क्या कृषि एवं किसान कल्याण मंत्री कृपया बताएं कि:-

(क) वित्त वर्ष 2022-23 के दौरान एग्रीकल्चर मार्केटिंग बोर्ड, जींद द्वारा बनाई गई सड़कों की कुल संख्या कितनी है तथा खर्च का ब्यौरा क्या है;

(ख) क्या उच्च स्तरीय एजेंसी के माध्यम से उपरोक्त निर्मित सड़कों की गुणवत्ता की जांच करवाई गई है; यदि हां, तो उसका ब्यौरा क्या है; तथा

(ग) क्या सरकार राज्य विजिलेंस/सतर्कता के माध्यम से उपरोक्त सड़कों की जांच

करेगी; यदि हां, तो यह जांच कब तक कराए जाने की संभावना है ?

आर्ट ब्लॉक का निर्माण करना

43 डॉ. कृष्ण लाल मिड्डा (जींद):

क्या उच्चतर शिक्षा मंत्री कृपया बताएं कि:-

(क) क्या यह तथ्य है कि राजकीय स्नातकोत्तर महाविद्यालय, जींद में अपर्याप्त इमारत के कारण छात्रों को खुले क्षेत्र में कक्षाओं में भाग लेना पड़ता है; तथा

(ख) यदि हां, तो क्या उपरोक्त महाविद्यालय में आर्ट ब्लॉक का निर्माण करने का कोई प्रस्ताव सरकार के विचाराधीन है; यदि हां, तो इसके कब तक निर्मित किए जाने की संभावना है ?

मनरेगा स्कीम के अन्तर्गत कार्यों की कुल संख्या

44 डॉ. कृष्ण लाल मिड्डा (जींद):

क्या विकास एवं पंचायत मंत्री कृपया बताएं कि:-

(क) वित्तीय वर्ष 2021-22 तथा 2022-23 के दौरान मनरेगा स्कीम के अंतर्गत जींद जिले में निष्पादित कार्यों की कुल संख्या कितनी है; तथा

(ख) प्रत्येक कार्य (कच्चा तथा पक्का कार्य) पर खर्च की गई राशि का ब्यौरा क्या है ?

पशु चिकित्सकों की ड्यूटियां

45 श्री बिशन लाल सैनी (रादौर):

क्या पशु पालन एवं डेयरी मंत्री कृपया बताएं कि-

(क) पशु चिकित्सकों तथा कम्पाउंडरों के कर्तव्यों की प्रकृति क्या है;

(ख) क्या इनके कर्तव्य की प्रकृति में यह भी सम्मिलित है कि उपरोक्त कर्मचारी पशुओं की देखभाल तथा ईलाज के लिए पशुओं के मालिक के घर जाना होगा; यदि नहीं, तो क्या यह उनके लिए न्यायसंगत है कि फीस लेने के बाद पशुओं के ईलाज के लिए गावों में जाते हैं?

एन.जी.टी. योजना द्वारा तालाबों का नवीनीकरण

46 श्री बिशन लाल सैनी (रादौर):

क्या विकास एवं पंचायत मंत्री कृपया बताएं कि-

(क) 25 फरवरी, 2021 से अब तक एन.जी.टी. या किसी अन्य योजना के द्वारा रादौर

खण्ड में पुनः निर्मित किए गए तालाबों की संख्या कितनी है तथा उसका ब्यौरा क्या है; तथा

(ख) क्या सरकार जांच करेगी यदि इस सम्बन्ध में कोई अनियमितता हुई है?

नई बसें खरीदना

47 श्री बिशन लाल सैनी (रादौर):

क्या परिवहन मंत्री कृपया बताएंगे-

(क) क्या नई बसें खरीदने का कोई प्रस्ताव सरकार के विचाराधीन है; यदि हां, तो उसका ब्यौरा क्या है; तथा

(ख) क्या सरकार इन बसों पर उन व्यक्तियों में से कंडक्टरों को नियुक्त करेगी जिन्होंने वर्ष 2018 में हड़ताल के समय पर सरकार की सहायता की थी; यदि हां, तो इसका ब्यौरा क्या है?

भूमि की रजिस्ट्री खोलना

48 श्री बिशन लाल सैनी (रादौर):

क्या उप मुख्यमंत्री कृपया बताएंगे कि-

(क) क्या यह तथ्य है कि नगर समिति, रादौर के अन्तर्गत भूमि की रजिस्ट्री बन्द की गई है;

(ख) यदि हां, तो सरकार द्वारा उपरोक्त रजिस्ट्री को कब तक खोले जाने की संभावना है; तथा

(ग) रजिस्ट्री न होने के कारण कुल कितने राजस्व का नुकसान हुआ तथा इसका ब्यौरा क्या है?

एकत्रित गंदे पानी की समस्या का समाधान करना

49 श्री भारत भूषण बत्रा (रोहतक):

क्या जन स्वास्थ्य अभियांत्रिकी मंत्री कृपया बताएंगे कि-

(क) क्या यह तथ्य है कि रोहतक शहर की अधिकतर कॉलोनियों में गंदे एवं बदबूदार पानी की आपूर्ति की जा रही है तथा उक्त समस्या के समाधान के लिए सरकार द्वारा क्या पग उठाए गए हैं तथा उसका ब्यौरा क्या है;

(ख) सर छोटूराम चौक पर एकत्रित हुए बरसाती पानी की निकासी करने के लिए सरकार द्वारा क्या पग उठाए गए हैं तथा उसका ब्यौरा क्या है; तथा

(ग) सर छोटूराम चौक के साथ लगते तालाब में बरसाती पानी का जलाशय निर्मित करने के लिए सरकार द्वारा क्या पग उठाए गए हैं तथा उसका ब्यौरा क्या है ?

नशीली दवाओं के दुरुपयोग के कारण हुई मौतों की संख्या

50 श्री अमित सिहाग (डबवाली):

क्या गृह मंत्री कृपया बताएं कि-

(क) डबवाली विधानसभा निर्वाचनक्षेत्र तथा सिरसा जिला में नशीली दवाओं के दुरुपयोग में नशीली दवाओं/अत्याधिक डोज के कारण वर्ष 2022 में दर्ज हुई मौतों की संख्या कितनी है;

(ख) नशा तस्करों के खिलाफ पंजीकृत आपराधिक मामलों की संख्या कितनी है तथा जिला सिरसा में वर्ष 2019, 2020, 2021 तथा 2022 में आपराधिक मामलों की संख्या कितनी है तथा इसका वर्ष-वार ब्यौरा क्या है; तथा

(ग) जिला सिरसा विशेषकर डबवाली तथा कालांवली विधानसभा निर्वाचनक्षेत्र में नशे की तस्करी को नियंत्रण करने के लिए सरकार द्वारा क्या विशेष पग उठाए गए ?

बन्दरों के आतंक को रोकना

51 श्री अमित सिहाग (डबवाली):

क्या शहरी स्थानीय निकाय मंत्री कृपया बताएं कि डबवाली तथा पंचकुला में बन्दरों के आतंक को रोकने के लिए सरकार द्वारा क्या पग उठाए जा रहे हैं?

बेसहारा पशुओं की समस्या

52 श्री अमित सिहाग (डबवाली):

क्या विकास एवं पंचायत मंत्री कृपया बताएं कि-

(क) बेसहारा पशुओं की समस्या के समाधान करने के लिए सरकार द्वारा क्या पग उठाए जा रहे हैं; तथा

(ख) क्या सरकार का गौशालाओं/नंदीशालाओं में छोड़ी गई गायों तथा बैलों की बढ़ती हुई संख्या तथा गायों/पशुओं को दिए जाने वाले फीड की कीमत में बढ़ोतरी को ध्यान में रखते हुए गौशालाओं/नंदीशालाओं में प्रति पशु प्रति दिन अतिरिक्त वित्तीय सहायता देने का इरादा है?

समान काम के लिए समान वेतन

53 श्री नीरज शर्मा (फरीदाबाद एनआईटी):

क्या मुख्यमंत्री कृपया बताएं कि:-

(क) क्या यह तथ्य है कि हरियाणा राज्य में आउटसोर्सिंग भाग - 2 के अन्तर्गत कर्मचारियों को समान काम के लिए समान वेतन दिया जा रहा है;

(ख) यदि हाँ, तो उक्त वेतन कब से दिया जा रहा है; यदि नहीं, तो उसके क्या कारण हैं; तथा

(ग) क्या समान काम के लिए समान वेतन के लागू होने के बाद भाग-2 कर्मचारियों को वार्षिक इंक्रीमेंट (वेतन वृद्धि) दी जा रही है; यदि हां, तो उन विभागों के नाम क्या हैं जिनमें ये दी जा रही है; यदि नहीं, तो क्या वेतन वृद्धि न देना न्यायोचित है?

औद्योगिक क्षेत्र नियमित करना

54 श्री नीरज शर्मा (फरीदाबाद एनआईटी):

क्या उप मुख्यमंत्री कृपया बताएंगे कि:-

(क) क्या यह तथ्य है कि फरीदाबाद में गांव सरूरपुर तथा गांव नंगला औद्योगिक क्षेत्र हैं;

(ख) यदि हाँ, तो क्या उपरोक्त क्षेत्र को नियमित करने को कोई प्रस्ताव सरकार के विचाराधीन है तथा उक्त क्षेत्र को कब तक नियमित किए जाने की संभावना है;

(ग) गांव सरूरपुर तथा गांव नंगला औद्योगिक क्षेत्र की मुख्य सड़कों तथा गलियों की वर्तमान स्थिति क्या है;

(घ) क्या उक्त क्षेत्र बुरी अवस्था में है; तथा

(ङ) यदि हां, तो उपरोक्त क्षेत्र की सड़कों तथा गलियों को कब तक निर्मित/मरम्मत किए जाने की संभावना है?

सड़कों का निर्माण करना

55 श्री नीरज शर्मा (फरीदाबाद एनआईटी):

क्या शहरी स्थानीय निकाय मंत्री बताएंगे कि:-

(क) क्या फरीदाबाद विधानसभा निर्वाचनक्षेत्र के वार्ड न0 -5 के जीवन नगर पार्ट -1 तथा पार्ट -2 की मुख्य सड़कें तथा गलियां चलने योग्य हैं तथा उनकी वर्तमान स्थिति क्या है;

(ख) यदि हाँ, तो क्या उपरोक्त क्षेत्र की सड़कों तथा गलियों का निर्माण कार्य कब तक पूरा किए जाने की संभावना है;

(ग) फरीदाबाद वार्ड नं0 -5, वैध रोड़ पर्वतीय कॉलोनी की मुख्य सड़कें तथा गलियां बुरी अवस्था में हैं;

(घ) यदि हां, तो उक्त सड़कों तथा गलियों का निर्माण कब तक किए जाने की संभावना है; तथा

(ङ) क्या फरीदाबाद के वार्ड नं0-5, जलधर पार्क पूरी तरह विकसित है तथा इसकी वर्तमान स्थिति क्या है; यदि नहीं, तो उक्त पार्क को कब तक पूरा विकसित किए जाने की संभावना है ?

स्मार्ट सिटी परियोजना के अंतर्गत विकास कार्य

56 श्री नीरज शर्मा (फरीदाबाद एनआईटी):

क्या शहरी स्थानीय निकाय मंत्री कृपया बताएं कि:-

- (क) क्या फरीदाबाद एन.आई.टी विधानसभा निर्वाचनक्षेत्र के 60 फीट सड़क पर स्मार्ट सिटी परियोजना के अंतर्गत किसी प्रकार के विकास कार्य निष्पादित किए जाने हैं;
- (ख) यदि हाँ, तो निष्पादित किए जाने वाले कार्यों का ब्यौरा क्या है तथा उनकी लागत क्या है; तथा
- (ग) उक्त कार्यों के कब तक पूरा किए जाने की संभावना है?

उप-मण्डल बनाने के लिए मानदंड

57 श्री राकेश दौलताबाद (बादशाहपुर):

क्या उप मुख्यमंत्री कृपया बताएं कि:-

- (क) विनियमन क्या है जिनके अन्तर्गत जिले के उप-मण्डल बनाए गए हैं;
- (ख) मौजूदा उप-मण्डलों को अधिक उपमण्डलों में विभाजित या पुनः आरेखन (रिड्राइंग) करने के लिए मापदण्ड क्या हैं;
- (ग) हरियाणा में नए उप-मण्डलों को बनाने या पुनः आरेखन (रिड्राइंग) करने की प्रक्रिया क्या है; तथा
- (घ) हरियाणा में एक उप-मण्डल की औसत जनसंख्या कितनी है ?

मौजूदा सड़कों पर साइकिल लेन विकसित करना

58 श्री राकेश दौलताबाद (बादशाहपुर):

क्या शहरी स्थानीय निकाय मंत्री कृपया बताएं कि:-

- (क) पैदल चालकों तथा साइकिल चालकों की अनुकूलता के लिए जिला गुरुग्राम को विकसित करने के लिए क्या पग उठाए जा रहे हैं;
- (ख) क्या गुरुग्राम जिले में पैदल तथा साइकिल पर यातायात प्रोत्साहन के लिए कोई कार्यक्रम सक्रिय है;
- (ग) क्या गुरुग्राम जिले में सड़कों तथा उपरि पुलों को साइकिल चालकों के लिए अलग लेन के साथ विकसित किया जा रहा है; तथा
- (घ) क्या गुरुग्राम की मौजूदा सड़कों पर साइकिल लेन विकसित करने का कोई प्रस्ताव सरकार के विचाराधीन है?

जल शक्ति अभियान के तहत लाभार्थी

59

श्री राकेश दौलताबाद (बादशाहपुर):

क्या मुख्यमंत्री कृपया बताएंगे कि:-

(क) राज्य में योजना के प्रारंभ होने की तारीख से अब तक जल शक्ति अभियान के तहत लाभार्थियों की कुल संख्या का ब्यौरा क्या है;

(ख) राज्य में जल शक्ति अभियान के अंतर्गत आज तक आवंटित निधियों एवं व्ययों का ब्यौरा क्या है;

(ग) जल शक्ति अभियान की योजना के अंतर्गत पुनः उपयोग तथा रिचार्ज संरचना की कुल संख्या कितनी है तथा गुरुग्राम जिले में योजना के आरम्भ होने से आज तक के अन्य ब्यौरे क्या हैं; तथा

(घ) जल शक्ति अभियान के अन्तर्गत किए गए पारंपरिक नवीनीकरण तथा अन्य जल निकायों/टैंकों की कुल संख्या का ब्यौरा क्या है तथा जिला गुरुग्राम में योजना के आरम्भ करने की तिथि से आज तक का ब्यौरा क्या है?

स्पोर्ट्स स्टेडियम विकसित करना

60

श्री राकेश दौलताबाद (बादशाहपुर):

क्या मुख्यमंत्री कृपया बताएंगे कि:-

(क) विनियम क्या है जिनके अन्तर्गत राज्य में खेल स्टेडियम तथा इंडोर स्टेडियम विकसित किए जाते हैं;

(ख) क्या कोई विनियमन या अध्ययन है जो यह वर्गीकृत करता है कि एक खेल को किस क्षेत्रीय तथा जनसंख्या सीमा तक पर्याप्त माना जाता है;

(ग) एक क्षेत्र में एक खेल स्टेडियम या इंडोर खेल सुविधा के विकास के लिए योग्यता क्या है; तथा

(घ) क्या जिला गुरुग्राम और बादशाहपुर विधानसभा निर्वाचनक्षेत्र में विशिष्ट खेलों जैसे गोल्फ, स्केट बोर्डिंग, जिमनास्टिक और स्क्वैश इत्यादि के लिए सरकारी सुविधाएं प्रदान की जा रही हैं?

गोदाम का निर्माण

61

श्रीमती नैना सिंह चौटाला (बाढड़ा):

क्या कृषि एवं किसान कल्याण मंत्री कृपया बताएंगे कि:-

(क) क्या बाढड़ा विधानसभा निर्वाचनक्षेत्र में फसल भण्डारण के लिए किसी गोदाम के निर्मित करने का कोई प्रस्ताव सरकार के विचाराधीन है; तथा

(ख) यदि हां, तो उन गांवों के नाम क्या हैं जिनमें उक्त गोदाम निर्मित किए जाने की संभावना है ?

वातानुकूलित कुश्ती हाल का रखरखाव

62 श्रीमती नैना सिंह चौटाला (बाढडा):

क्या मुख्यमंत्री कृपया बताएं कि क्या बाढडा विधानसभा निर्वाचनक्षेत्र के गांव कलाली में खेल विभाग द्वारा वातानुकूलित कुश्ती हाल के प्रबन्ध तथा मरम्मत के लिए सरकार द्वारा कोई योजना बनाई गई है; यदि हां, तो उसका ब्यौरा क्या है?

एच.एस.आई.आई.डी.सी क्षेत्र को क्रशर जोन घोषित करना

63 श्रीमती नैना सिंह चौटाला (बाढडा):

क्या उप मुख्यमंत्री कृपया बताएं कि क्या जिला दादरी में क्रशर जोन को औद्योगिक क्षेत्र के रूप में विकसित करने का कोई प्रस्ताव सरकार के विचाराधीन है क्योंकि एच.एस.आई.आई.डी.सी. क्षेत्र राज्य सरकार की नीति के अनुरूप है; यदि हां, तो इसका ब्यौरा क्या है?

फिरनियों का निर्माण

64 श्रीमती नैना सिंह चौटाला (बाढडा):

क्या विकास एवं पंचायत मंत्री कृपया बताएं कि:-

(क) बाढडा विधानसभा निर्वाचनक्षेत्र में गांवों की संख्या कितनी है जिनमें फिरनियां कच्ची तथा क्षतिग्रस्त है; तथा

(ख) क्या गांवों की उपरोक्त कच्ची तथा क्षतिग्रस्त फिरनियों को निर्मित करने की कोई योजना सरकार द्वारा बनाई जा रही है तथा इनके कब तक निर्मित किए जाने की संभावना है?

पात्रता के मापदण्ड को परिवर्तित करना

65 श्री प्रदीप चौधरी (कालका):

क्या स्कूल शिक्षा मंत्री कृपया बताएं कि:-

(क) क्या यह तथ्य है कि राज्य में गणित अध्यापक के लिए आवेदन करने के लिए वे व्यक्ति योग्य नहीं हैं जिन्होंने गणित के साथ स्नातक तथा गणित शिक्षण के रूप में गणित के साथ बी०एड० की है;

(ख) क्या लोकहित में योग्यता मापदण्ड परिवर्तित करने का कोई प्रस्ताव सरकार के विचाराधीन है ताकि वे व्यक्ति जिन्होंने गणित के साथ स्नातक तथा गणित शिक्षण के रूप में गणित के साथ बी.एड. की है गणित अध्यापक के लिए आवेदन करने के लिए योग्य हो सके; यदि हां, तो उपरोक्त प्रस्ताव के कब तक क्रियान्वित किए जाने की संभावना है?

तेंदुए द्वारा मारे गए पालतू पशुओं की कुल संख्या

66 श्री प्रदीप चौधरी (कालका):

क्या पशुपालन एवं डेयरी मंत्री कृपया बताएं कि क्या गत् चार वर्षों के दौरान पंचकूला जिले में तेंदुए द्वारा मारे गए पालतू पशुओं की कुल संख्या कितनी है तथा उन व्यक्तियों की संख्या कितनी है जिन्हें मुआवजे का भुगतान किया गया है तथा उसका ब्यौरा क्या है ?

मानेदय बढ़ाना

67 श्री प्रदीप चौधरी (कालका):

क्या विकास एवं पंचायत मंत्री कृपया बताएं कि पंचायत प्रतिनिधियों का मानेदय बढ़ाने तथा उन्हें टोल फ्री की सुविधाएं देने का भी कोई प्रस्ताव सरकार के विचाराधीन है तथा उसका ब्यौरा क्या है ?

एक्सप्रेसवे पर आउटलैट कट

68 चौ. आफताब अहमद (नूंह):

क्या उपमुख्यमंत्री कृपया बताएं-

(क) दिल्ली मुम्बई ग्रीन एक्सप्रेसवे पर नूंह तथा पलवल के लोगों के लिए निर्धारित योजना तथा सरकारी आश्वासन के पश्चात् भी खेड़ा-खलीलपुर-मंडकोला के.एम.पी जंक्शन तथा फरीदाबाद एक्सप्रेसवे जंक्शन पर आउटलैट कट उपलब्ध न कराए जाने के कारण क्या हैं; तथा

(ख) उक्त एक्सप्रेसवे पर मरोडा - खानपुर घाटी - नगीना पर सरकार द्वारा दिए गए आश्वासन के बावजूद आउटलैट कट निर्मित न किए जाने के कारण क्या हैं तथा उसका ब्यौरा क्या है ?

जल जीवन मिशन के अन्तर्गत जल आपूर्ति

69 चौ. आफताब अहमद (नूंह):

क्या जन स्वास्थ्य अभियांत्रिकी मंत्री कृपया बताएं कि जल जीवन मिशन के अन्तर्गत नूंह जिले में प्रतिदिन प्रति व्यक्ति को कितनी मात्रा में जल उपलब्ध करवाया जा रहा है तथा गत् तीन वर्षों का ब्यौरा क्या है ?

प्राथमिक/माध्यमिक विद्यालय का निर्माण

70 चौ. आफताब अहमद (नूंह):

क्या स्कूल शिक्षा मंत्री कृपया बताएं कि:-

(क) क्या यह तथ्य है कि वर्ष 2014 में नूंह शहर में हरियाणा कृषि विपणन बोर्ड द्वारा शिक्षा विभाग को भूमि स्थानांतरित की गई थी जिस पर प्राथमिक/माध्यमिक विद्यालय का निर्माण होना था; तथा

(ग) यदि हां, तो गत 8 वर्षों के दौरान राज्य सरकार द्वारा निष्पादित कार्यों का ब्यौरा क्या है तथा 8 वर्षों की देरी के लिए जिम्मेवार व्यक्तियों के नाम क्या हैं तथा सरकार द्वारा उन पर क्या कार्रवाही की गई ?

यूनानी महाविद्यालय के निर्माण में विलम्ब

71 चौ. आफताब अहमद (नूंह):

क्या आयुष मंत्री कृपया बताएं कि क्या नूंह जिले के गांव अकेड़ा में निर्माणाधीन यूनानी महाविद्यालय के कार्य में के क्या कारण हैं तथा कितने समय से लंबित है तथा उक्त महाविद्यालय में कक्षाएं कब से आरम्भ किए जाने की संभावना है ?

नए प्राथमिक स्वास्थ्य केंद्र खोलना

72 श्री सीता राम यादव (अटेली):

क्या स्वास्थ्य मंत्री कृपया बताएं कि क्या अटेली विधानसभा निर्वाचनक्षेत्र के खंड अटेली के गांव चन्दपुरा एवं गढ़ी रूथल तथा खंड कनीना में गांव नांगल एवं रामबास में प्राथमिक स्वास्थ्य केंद्र खोलने का कोई प्रस्ताव सरकार के विचाराधीन है; यदि हां, तो इन प्राथमिक स्वास्थ्य केंद्रों के कब तक खोले जाने की संभावना है?

ग्राम ज्ञान केंद्रों की संख्या

73 श्री सीता राम यादव (अटेली):

क्या विकास एवं पंचायत मंत्री कृपया बताएं कि अटेली विधानसभा निर्वाचनक्षेत्र की 95 पंचायतों में अब तक कितने ग्राम ज्ञान केंद्र खोले गए हैं तथा शेष गांवों में ग्राम ज्ञान केंद्र कब तक खोले जाने की संभावना है?

सामुदायिक केंद्र की कुल संख्या

74 श्री सीता राम यादव (अटेली):

क्या विकास एवं पंचायत मंत्री कृपया बताएं कि अटेली विधानसभा निर्वाचनक्षेत्र की 95 पंचायतों में अब तक कुल कितने सामुदायिक केंद्रों का निर्माण किया गया है तथा शेष गांवों में सामुदायिक केंद्रों का निर्माण कब तक किए जाने की संभावना है?

शराब घोटाले की जांच

75 श्री अभय सिंह चौटाला (ऐलनाबाद):

क्या गृह मंत्री कृपया बताएं कि-

(क) क्या यह तथ्य है कि वर्ष 2020 में शराब घोटाले की जांच के लिए सरकार द्वारा विशेष जांच दल का गठन किया गया है; यदि हां, तो उक्त रिपोर्ट का ब्यौरा क्या है; तथा

(ख) क्या उक्त रिपोर्ट में दोषी पाए गए व्यक्तियों के विरुद्ध सरकार द्वारा कोई कार्रवाई की गई है; यदि हां, तो उसका ब्यौरा क्या है; यदि नहीं, तो उसके कारण क्या हैं?

कुल बकाया ऋण तथा ब्याज

76 श्री वरुण चौधरी (मुलाना):

क्या सहकारिता मंत्री कृपया बताएं कि 31 मार्च, 2017 तथा 31 मार्च, 2022 तक हरियाणा राज्य के किसानों की ओर कुल बकाया ऋण तथा ब्याज कितना है?

पंजीकृत होम स्टे की संख्या

77 श्री वरुण चौधरी (मुलाना):

क्या विरासत एवं पर्यटन मंत्री कृपया बताएं कि राज्य में होम स्टे योजना 2021 के अन्तर्गत पंजीकृत होम स्टे की जिलावार संख्या कितनी है तथा इसकी क्या प्रतिक्रिया रही अर्थात् क्या परिणाम मिला ?

खेल नर्सरियों की संख्या

78 श्री वरुण चौधरी (मुलाना):

क्या मुख्यमंत्री कृपया बताएं कि क्या राज्य में युवा खेल प्रतिभाओं की पहचान करने के लिए जिलावार कितनी खेल नर्सरियां खोली गईं तथा राज्य सरकार द्वारा तथा सार्वजनिक क्षेत्र इकाईयों/निजी शैक्षणिक संस्थानों द्वारा चलाई जा रही खेल नर्सरियों की संख्या

कितनी है ?

वृक्ष गणना एवं जियो टैगिंग

79 श्री वरुण चौधरी (मुलाना):

क्या वनमंत्री कृपया बताएं कि क्या हरियाणा राज्य में वृक्ष की गणना पर तथा प्रत्येक वृक्ष की जियो टैगिंग पर क्या कार्यवाही की गई ?

नौकरियों के बैकलॉग का ब्यौरा

80 श्रीमती गीता भुक्कल (झज्जर):

क्या मुख्यमंत्री कृपया बताएं कि:-

(क) राज्य में अनुसूचित जातियों तथा पिछड़े वर्गों के लिए रिक्त पड़े आरक्षित पदों का वर्गवार/कैडरवार ब्यौरा क्या है; तथा

(ख) क्या अनुसूचित जातियों तथा पिछड़े वर्गों के लिए नौकरियों के बैकलॉग को भरने का कोई प्रस्ताव सरकार के विचाराधीन है ?

चंडीगढ़.

22 फरवरी, 2023.

राजेन्द्र कुमार नांदल,

सचिव